
КАБ ЖЫЛА БЕЛАРУСЬ! 


Гэтак выглядае помнік Бела- 
рускім Гэроям у Нью Бранс- 
віку. Рэпартаж пра сьвята 
заканчэньня яго будовы быў 


Вітаючы Друі Агульны Зьезд Беларускіх Кам- 
батантаў у Лёндане, 8. 1. 1950 1.,-ген. Ф. Еушаль 
выказаўся й адносна прычынаў няўдачаў ар?аніза- 
цыі беларускага войска, Я1оныя словы маюць 
сваю вагу й сяньня, Зьмяшчаем паводля тэксту ў 
"Змагар”, М 2, люты, 1950 1. 


Сябры! Хіба ня трэба пераконваць Вас у тым, што 
сяньня сьвет знаходзіцца ў стане чаканьня трэцяй 
сусьветнай вайны, якая можа ў вельмі хуткім часе 
прыйсьці. Ня трэба Вас гэтак сама пераконваць, што 
трэцяя сусьветная вайна канчальна вырашыць лёс па- 
няволеных бальшавікамі народаў. Вялікія дэмакрацыі 
сьвету, як вызвольнікі, зажадаюць пэўнага ўкладу ў 
справы вызваленьня і ад паняволеных, а гэтым укла- 
дам у першую чаргу будзе ўклад крыві. 

Асноўваючыся на дазнаньні гісторыі і верачы ў Вы- 
шэйшую справядлівасьць, мы глыбака перакананы, што 
гэтым вырашэньнем будзе толькі вызваленьне ўсіх 
паняволеных народаў, у тым ліку й нашага народу. 

Гісторыя нас вучыць, што найбольш важным аргу- 
мантам у дыплямацыі ёсьць збройная сіла, Наймудрэй- 
шыя дыпляматы ніколі ня вытаргуюць незалежнасьці 
свайго народу, калі іхнія дыпляматычныя ходы ня бу- 
дуць падпёртыя зброяй. Перад намі, вайсковымі Бела- 
русамі, цяпер і стаіць заданьне - гэта разьвязаць на- 
шу вайсковую праблему так, каб той вайсковы ўклад, 
які мы здолеем унесьці ў справу вызваленьня нашага 
народу, быў настолькі вялікім, што мог-бы заважыць на 





зьмешчаны ў папярэднім ну- 
мары “Зважай” Усе здымкі 
А, Сільвановіча, Глядзі іншыя 
на 3-й бачыне, 


вырашэньні лёсу нашае Бацькаўшчыны. Гэтае залань- 
не ёсьць вельмі цяжкое й вельмі адказнае перад нашым 
народам, 

Лёс прызначыў мне з маладых маіх галоў працаваць 
у беларускай вайсковай справе, і таму гэтую сяараву я 
вельмі добра вывучыў і шмат цярпеў над яе надахопа- 
мі, Галоўным недахопам нашай вайсковай справы заў- 
сёды была адсутнасьць нацыянальна сьведамых і ідэй- 
ных афіцэрскіх і падафіцэрскіх кадраў. 

У гісторыі апошніх некалькі дзясяткаў год наш народ 
меў тры разы магчымасьць арганізоўваць сваё бела- 
рускае войска, аднак выканаць гэтага ня хог. 

Першай нагодай была расеііская рэвалюцыя 1917 го- 
ду, калі царская Расея развалілася, а Беларусы, маса- 
ва змабілізавачныя ў царскую армію чакалі толькі на 
сваіх арганізатараў і камандзераў. Маленькая групка 
маладых вайсковых беларускіх энтузіястаў-патрыётаў 
ня была ў стане арганізацыйна ахапіць беларускую жаў- 
нерскую масу ў хаосе рэвалюцяі. ЗХдзін із царскіх ге- 
нэралаў, Беларус, які мог-бы ў гэтай справе адыграць 
гістарычную ролю, нацыянальна быў настолькі нявы- 
рабленым, што ня мог зразумець ідэі незалежнасьці 
Беларусі і, ня верачы ў яе, ня мог выканаць узложана- 


га:на яго заданьня, 
Другой нагодай была польска-бальшавіцкая вайна 


1919-1920 гадоў. Тагачасны галоўнакамандуючы польс- 
кай арміяй Язэп Пілсудзкі, маючы наўвеце дэю “тва- 
рэньня Польска-Беларуска- Украінскай Фэдэрацыі, даз- 
воліў Беларусам арганізаваць нацыянальныя беларус- 
кія вайсковыя адзьдзелы. У часе гэтай арганізацыі 


с 


ЗВАЖАЙ 





бальшыня афіцэраў па нацыянальнасьці Беларусы выя- 
вілі сябе нацыянальна нявырабленымі й зусім чужымі 
ідэі незалежнасьці Беларусі, Пад гэтым паглядам ку- 
ды вышэй за іх стаялі звычайныя стральцы, малапісь- 
менныя сыны нашых вёсак. Ясна, што такія афіцэры ня 
былі здольныя на ніякую ахвярную дзейнасьць, а гэта 
ёсьць галоўным у кажным войску, асабліва ў часе 
вайны, 

Трэцяй нагодай была Беларуская Краёвая Абарона ў 
1944 годзе, Гэтым разам была праведзеная мабіліза- 
цыя, Было арганізавана 46 батальёнаў, Гэта была ўжо 
цэлая армія, Адкідаючы сабатаж з боку Немцаў, арга- 
нізацыя батальёнаў БКА ня была на належным узроўні, 
Прычына была тая самая - замала было нацыянальна 
моцных ідэйных камандзераў, Невялікая колькасьць 
маладых, ідэялягічна монных, афіцэраў і падафіцэраў 
не магла паправіць справы, 

Улічваючы вышэй пададзеныя дазнаньні, трэба, каб 
беларускія вайскоўцы, якія зь»яўляюцца беларускімі 
патрыётамі незалежнікамі, зразумелі, што бяз глыбо- 
ка-ідэйных камандзераў, здольных на найвялікшыя ах- 
вяры ў імя незалежнасьці Беларусі, беларуская буду- 
чая армія, хоць-бы найбольшая колькасна, да нічога ня 
будзе здольная, Гэта можа быць навет вялікан, але 
бяз душы, які разваліцца пры першым удары ворага, 

Дык вось галоўнае заданьне беларускіх вайсковых 
арганізацыяў на чужыне -- гэта ўзгадаваць кандыдатаў 
на ідэйных камандзераў будучай беларускай арміі, 

Трэба памятаць, што аснаўная маса беларускіх 
афіцэраў, падафіцэраў і стральцоў знаходзіцца на баць- 
каўшчыне, Бальшыня зь іх, на выпадак вайны, зной- 
дзецца ў савецкай арміі, Больш нацыянальна сьведамыя, 
калі яны ўжо не знаходзяцца ў лесе, то знойдуцца там 
у часе мабілізацыі і гэтыя апошнія, пры першай нашай 
зь імі сустрэчы, стануцца нашымі сябрамі. Іначай бу- 
дзе прадстаўляцца справа зь першымі, якія прыйдуць 
да нас у выніку разгрому савецкай арміі. Апошняя 
вайна паказала, што шмат беларускіх вайскоўцаў з са- 
вецкай арміі, якія выйшлі спад яе ўплываў, як дэзэр- 
тыры ці палонныя, уліліся ў уласаўскую зрмію. Гэта 
ёсьць вынікам савецкага выхаваньня, якое зьнішчыла 
ў іх пачуцьцё нацыянальнай адасобленасьці ад Расей- 
цаў. Нашым заданьнем будзе ўсьведамленьне гэтых 
абаламучаных нашых братоў. Беларускі вайсковец, вы- 
хаваны ў нацыянальным беларускім духу й духу заход- 
ня-эўрапэйскай дэмакрацыі, павінен быць ня толькі 
добрым камандзерам, але й ідэялягічным правадніком 
сваіх менш сьведамых сяброў і падуладных, 

Трэба, каб Вы аб'ядналі ў сваей арганізацыі якнай- 
больш вайскоўцаў і невайскоўцаў, а асабліва моладзь. 
Галоўную ўвагу зьвярніце на нацыянальнае й вайско- 
вае ўзгадаваньне. Трэба разбуджаць у моладзі жадань- 
не збройна змагацца за вызваленьне сваей бацькаў - 
шчыны, выражаючыся рамантычна - лятуценьні за бе- 
ларускай шабляй, У гэтым кірунку вялікую ролю ады- 
йграе вывучэньне гісторыі беларускіх вайскоўцаў. А 
пад гэтым паглядам наша мінуўшчына вельмі багата, 
Князь Усяслаў Чарадзей, Вялікі Князь Вітаўт, гэтман 
Астрогскі, Хадкевіч і шмат іншых няхай служаць нам 
прыкладам рыцарскіх цнотаў і службы Бацькаўшчыне, 

Жыве Беларусь! Ген, Брыгады й Міністар Вайс- 

вых Справаў БНР - Ф, БЕушаль 


НЕАБХОДНА ПАМЯТАЦЬ! 


Вочы сьвету зьвернуты цяпер на Польшчу, да- 
кладней - на Палякаў. Народ гэты цяпер перажывае 
эўфорыю, асачыў Азхілесаву пяту "старшага брата” й 
цэліцца ў яе, Палякі, як выглядае, пачалі працэс, яко- 
га ня спыніць ні Масква, ні ейныя цівуны. 

Мы, Беларусы, жадаем Палякам найлепшых посьпе- 
таў у змаганьні з бальшавіцкай хімэрай... У надыхо- 
дзячым змаганьні супраць агульнага ворага пойдзем 
поплеч зь імі... 

Але мусім быць больш асьцярожныя, каб як некалі, 
нож нам у сьпіну не ўсадзілі, ня здрадзілі. Перад намі 
стаяць яшчэ жахлівыя абразы ня так далёкага мінула- 
га, калі тыя, што для супольнага зміпаньня з бальша- 
вгэмам быццам нам руку падалі, “за нашу й вашу воль- 
насьць” агульнымі сіламі йсьці раілі, пасьля пабандыц- 
ку нам на горла селі, абрабавалі, найлепшых нашых 
сыноў і дачок ліквідавалі, А пасьля вялікай цемрай 
акупаваныя беларускія зем. ад сьвету засланілі... 
Каб усё беларускае выкараніць... 

Чаму пра гэта цяпер згадваем? Да нас дайшлі весль 
кі, шло сёлгта ўлетку, калі, як здавалася, вось-вось 
закуты ў зялеза "старшы брат” рынецца ў Польшчу 
парадкі наводзіць, у Беластоку й ваколіцах на дзьвярох 
шмат якіх дамоў ведамых Беларусаў зьявіліся... нама- 
ляваныя чырвонай Хварбай крыжы, Навошта? Хто іт 
намаляваў? Ці гэта правакацыя, ці нехта ўжо ”каца- 
паў” ліквідаваць рыхтаваўся? Падумайце самі. 

Тымчасам паслухаем як характарызуе Палякаў, - 
тых, што народ вялі 1 гм кіравалі, - адзін беларускі 
настаўнік з Горадні. У сваей кнізе "У рпаміны аб поль- 
скай акупацыі Горадзеншчыны ў 1919-1921 “.”, тайна 
выдадзенай у Горадні ў 1921 згодзе, І.Г. Антонаў апавя- 
дае пра польскую крывадушнасьць, гвалты, бандыцява 
й суцэльны тэрор польскіх акупацыйны: адзьдзелаў над 
карэнным беларускім жыхарствам, Ён апісвае ліквіда- 
цыю беларускіх школаў, урадаў, захоп сьвятыняў, або- 
зы сьмерці, дзе загінулі масы Беларусаў, Украінцаў, 
Жыдоў 1 іншых, Антонаў таксама тарактарызуе акупан- 
таў. Мы прыводзім вытрымку з гэтых успамінаў, за- 
хоўваючы мову аўтара: 

Хіжацкія інстынкты Палякаў, 


Калі сам на сабе адчуваеш увесь гэты страшэнны 
тэрор, гвалт і зьдзек палякаў над гаротнымі беларуса- 
мі ў захопленых імі частках Бэларусі, асабліва ў Го- 
радзеншчыне й Віленшчыне, калі чытаеш у запісках 
пацярпеўшых, калі слухаеш усе гэтыя жалабы, скаргі, 
енк, - нявольна вынікае пытаньне: зь якой прычыны 
палякі чыняць так страшэнны гвалт? Сказаць-бы, ба- 
рацьба палякоў з бальшавізмам? Але сьмірны, праца- 
віты беларускі народ не спачуваў і не спачувае бальша- 
візму і паміж беларусоў Горадзеншчыны і Віленшчы- 
ны ня чутно былі зусім ніякіх выступленьняў бальша - 
віцкіх, Можа актыўнае выступленьне беларусоў проціў 
польскіх акупантаў? Не, і таго значатку пя было, Бе- 
ларусы бязьмерна, праўда, баяліся польскай акупацыі, 
але пасыўна ўстрэлі яе і чакалі, што з таго будзе, 
будучы перакананы, што гэта акупацыя ёсьць часовая, 


ЗВАЖАЙ 





НЕСЕНЫ ВЕРНА ТАБОЮ, ЦІХА СХІЛІУСЯ ШТАНДАР... 

4 ЗВАЖАЙ 


Што-ж за прычына бязьмернай жастокасьці палякоў, іх 
разбойства і хіжацтва? 


Адказ адзін: хіжацкія інстынкты палякоў, хіжацкая 
іх натура, Аб гэтым сьветчыць гісторыя Польшчы, пі- 
саная крывёю і сьлязамі літоўцаў, беларусоў і украін- 
цаў, меўшых няшчасьце папасьці ў хіжацкія лапы поль- 
скай справы, Ні адзін народ у сьвеце ня мае такой 
бруднай гісторыі несправядлівасьці, хіжацтва, здрад- 
ніцтва, свавольства, узаемных свараў і самога жорст- 
кага эгаізму, як народ польскі, Нялічныя гістарычныя 
дакуманты сьветчаць аб гэтым, але самае штучнае 
пасьветчаньне даў польскі пісьменьнік Г. Сенкевіч, 
Чытаеш яго трылёгію: ”Вагнём і мячом”, ”Патоп”, 
”Пан Валадыёўскі” і дзівуешся, што гэта ёсьць: сказ-- 
ка для дзецяў, ці самая гострая сатыра на польскі ха- 
рактар, на польскія грамадзкія звычаі? 

Але пісаў ён увесь гэны Эруд зь вялікай пашанай і 
вялікім пачуцьцем, знача, усе гэтыя тыпы спадабаліся 
яму, задавальнялі яго. Тое зразумела, бо пісаў ён ад 
усей глыбіні польскай душы, Дык і палякі захапляюцца 
тыпамі Сенкевіча і выховываюць на тыпах Сенкевіча 
сваю моладзь, а паміж тым, што ні тып у яго то пра- 
ступнік, злодзей, разбойнік, здраднік, ашуканец. Знай 
толькі, усе, як перап'юцца, зараз за шаблі ці стрэль- 
бы і, па Сенкевічу, чыняць цуды храбрасьці, а скрэзь - 
хітрасьць. ашуканства, няпраўда, гвалт і самая зьвя- 
рыная лютасьць, 

Заглобы, Кміціцы, Бутрымы і іншыя -- то былі, ёсьць 
і будуць польскія сэроі, і толькі польскія, бо кожды 
другі народ чураўся-б такіх гэрояў як заразы, як атру- 
ты. Вось якія Заглобы, Кміціцы, Бутрымы ў асобах 
розных паручнікаў, рэфэрэнтаў, ужонднікаў, вахміст- 
раў, жандараў з часоў акупацыі польсках панавалі на 
Віленшчыне й Горадзеншчыне. 

Але польская справа і да таго яшчэ ня спала, Як 
толькі пачалася вялікая вайна, усе гэтыя Заглобы, 
Кміціцы і Бутрымы заварушыліся і прыстасаваліся ў 
розных расейскіх камітэтах - вайсковых, інтэндану- 
кіх, бэжанскіх, абывацельскіх і іншых, дзе было шмат 
грошай. Як нацыя ”культурная”, яны скрозь дасьпява- 
лі прыстасавацца бліжэй да гражэвых скрынак, Сколь- 
кі, напрыклад, было жалабаў наГорадзенскі Абывацель- 
скі Камітэт у Маскве, дзе помач выдавалі толькі бе- 
жанцам палякам і каталікам, а беларусы, асабліва пра- 
васлаўныя, дарэмна аббівалі парогі камітэту. Аруда- 
валі там польскія паны, як граф Красіцкі, князь Пузы- 
на, Обрые-дэ-Лясьсі і іншае польскае панства, А ў ка- 
мітэце па вазьмяшчэньні убыткаў ад авйны што твары- 
лася? Польскія абшарнікі, члены камітэту, атрымоўва- 
лі для сябе й сваіх родных і знаёмых па 200- 300 тыся- 
чаў рублёў, а праваслаўныя беларусы, асабліва сяляне, 
не маглі дабіцца нейкіх 200-300 рублёў, пры чым гэ- 
ныя прад'яўлялі праўдзівыя квітанцыі вайсковых чась- 
цей, забраўшых у іх збожжа ці быдла. атыя, паны 
польскія, сачынялі дакуманты і паручаліся адзін за 
аднаго... 


РЗ ЬЬЬ ЗЬ ЬЬ ЬЬЬ ЬЬЬ ЬЬЬ ЬЬ В ЗЬ ЗЬ БЫ В З З 





ЛЕПШ ПОЗНА, ЧЫМ НІКОЛІ... 


16-га кастрычніка сёлета парлямэнтары Паўноч- 
на- Атлянтычнай Асамблеі на нарадзе ў Мюнхэне пры- 
нялі рэзалюцыі ў пытаньні Польшчы, Афсаністану, пра- 
воў нацыянальнасьцяў у Савецкім Саюзе й гуманітар- 
ных правоў. Апроч таго на нарадзе была прынятая рэ- 
залюцыя адносна праблемаў народаў Савецкага Саюзу, 
нацыянальных меншасьцяў і рэлігійных групаў у СССР. 

Рэзалюцыя заклікае краіны Паўночна-Атлянтычнага 
Саюзу бараніць нацыянальныя правы народаў Савецка- 
га Саюзу, нацыянальных меншасьцяў і рэлігійных гру- 
паў у Савецкім Саюзе. У рэзалюцыі адзначаецца, што 
ўрады краінаў НАТО павінны прыгадваць савецкаму 
кіраўніцтву пра ягоныя забавязаньні ў дачыненьні да 
гэтых народаў, нацыянальных мяншыняў і групаў, узя- 
тыя ім пры падпісаньні Гэльсінскае ўмовы й канвэн- 
цыі АН пра грамадзянскія й палітычныя правы, 


З нашага боку мы вітаем гэты крок парлямантараў 
Паўночна-А"лянтычнае Асамблеі. Шкада толькі, што 
НАТО й наагул Вольны Сьвет пачынае так позна пра- 
чынацца із свайго летаргічнага сну. Але, як кажуць, 
”депш позна, чым ніколі”! 

Мяркуем, што ад рэзалюцыяў трэба было-б перайсьці 
да больш канкрэтных дзеяньняў, як гэта параіў ведамы 
ангельскі журналіст-сатырык Пітэр Сымпл (псэўданім) 
у газэце ”Дэйлі Тэлеграф” 26. 10. 1979 г“ Камэнтуючы 
цьверджаньні новазэляндзкага міністра для справаў 
Маораў, што, маўляў, маорскія экстрэмісты накіроўва- 
юцца на Кубу, дзе іх навучаюць рэвалюцыйнай падоыў- 
ной дзейнасьці, Пітэр Сымпл пісаў: “Унівэрсытэт рэ- 
валюцыі ў Гаване вэрбуе новых студэнтаў для Вяліка- 
га Праекту: захапіць тыя рэшткі вольнага сьвету, якія 
яшчэ засталіся, Маоры, Баскі, Ірляндцы, Брэтонцы, Па- 
лестынцы -- усіх іх прыймаюць з адкрытымі дзьвярмі, 

Яны могуць думаць пра сябе як пра нацыяналістаў - 
патрыётаў, што змагаюцца за сваю нацыянальную й ра- 
савую самабытнасьць і аўтэнтычнасьць супраць сцэн- 
тралізаваных дзяржаваў. Але зусім ня тое думаюць 
тыя, хто іх падрыхтоўвае. Для іх яны ёсьць толькі кор 
мам для сусьветнай рэвалюцыі, вынікам якое мае быць 
"адзін сусьветны ўрад” -- камуністычная сістэма ўні- 
вэрсальнага нявольніцтва. 

У гэтым “унівэрсытэце рэвалюцыі” - працягваў 
аўтар, - вы аднак ня знойдзеце прадстаўнікоў ад на- 
цыянальных мяншыняў савецкай імпэрыі: ні Лятувісаў, 
ні Латышоў, ні Эстонцаў... Таму можна запытацца: ча- 
му тады амэрыканскі ўрад не заснуе контраўнівэрсы- 
тэт, у якім маглі-б таксама падрыхтоўвацца да пад- 
рыўной дзейнасьці супраць камуністычнага паняволень- 
ня будучыя паўстанцы, апроч згаданых, Палякі, Чэхі, 
Славакі, Вугорцы, Баўгары, Румыны, Украінцы, Бела- 
русы і іншыя? Кандыдатаў напэўна хапіла-б!” 

І Пітэр Сымпл закончыў сваю зацемку славамі: "Так. 
Варта запытацца, чаму амэрыканскі ўрад да гэтага 
часу пра гэта не падумаў? Чаму ён адступае на ўсіх 
фронтах і навет памагае сваім праўдападобным вора- 
гам? Запраўды, чаму?” 


ЗВАЖАЙ 





”У РОДНУЮ АРМІЮ СЛУЖЫЦЬ” 
або 


ПРА ШТОНЕ ГАВОРАЦЬ БЕЛАРУСКІМ ПРЫЗЫЎНІКАМ 


У газэце ”Зьвязда” ад 20-га травеня сёлета быў 
зьмешчаны рэпартаж М.Вінагорава і В. Цьвятвока пад 
загалоўкам ”У родную армію служыць”. У ім аўтары 
апісваюць провады моладзі на ваенную службу ў Дзяр- 
жынску (да 1932 году Койданава), у калгасе “Новы быт” 
Менскага раёну і на Менскім аўтамабільным заводзе, 
Вось як яны апісваюць провад прызыўнікоў-навабран- 
цаў у калгасе "Новы быт”: ”...Людзі сабраліся ў невя- 
лікай зале сельскага клюбу. На самым ганаровым мес- 
цы -- прызыўнікі, шэсьць хлопцаў, а перад імі, паўкру- 
гам -- іх бацькі, родныя, сябры. Тут-жа члены праў- 
леньня калгаса. дэпутаты сельскага савету, Усе свае, 
блізкія, усхвалявачыя. І прамовы -- пажаданьні пры- 
зыўнікам, і слова ў адказ прызыўнікоў -- усё шчырае, 
ідучае ад сэрца. У маленькіх скрыначках, любоўна аб- 
шытых аксамітам, кожнаму прызыўніку ўручана жмень- 
ка зямлі з роднай вёскі, Вэтэран вайны Леў Савіч у 
сувязі з гэтым гаварыў: 

- Калі прымеце прысягу, высыпце гэтую зямлю на 
тую, на якой вам давядзецца несьці ваенную службу, 
-- парадніцеся зь ёю”, 

Нам няведама, што ўручылі прызыўніком зь Дзяр- 
жынску. Пэа гэта аўтары рэпартажу ня згадваюць. Але 
навабранцам зь менскай аўтамабільнай фабрыкі далі 
"кнігі аб родным заводзе і мадэльку таго мэталічнага 
зубра, што красуецца на аўтамабілях МАЗу”. 

Ведама, шго райкомы партыі, райкомы камсамолу, 
райваенкамату, арганізацыя ДТСААФ паклапаціліся, 
каб провады беларускіх юнакоў на ваенную службу бы- 
лі ”ўрачыстымі”, каб ”панаваў сьвяточны настрой”, 
каб яны адбываліся з гукам маршаў, з ускладаньнем 
вянкоў і кветак да помнікаў Леніна й Дзяржынскага, 
каб дзень прайшоў ”цёпла” і пакінуў у памяці беларус- 
кіх юнакоў "яркае ўражаньне”. Ды інакш і быць не маг- 
ло! Яшчэ перад провадамі работнікі ваенкамату і ”вэ- 
тэраны вайны” пастараліся правесьці зь юнакамі ”вя- 
лікую арганізацыйную і выхаваўчую работу”. 

Але нам ведама й тое, пра што ў час провадаў не 
гаварылася ні слова, а менавіта, што адразу пасьля 
прыняцьця прысягі, а мо навет і раней, некаторыя зь 
беларускіх юнакоў будуць высланыя ў Афганістан для 
змаганьня супраць афганскіх патрыётаў, якія мужна 
бароняць свае зямлі ад маскоўска-бальшавіцкага аку- 
панта. Пра ўдзел маладых новабранцаў у такім зма- 
ганьні гаварылася ўжо ня раз у заходняй прэсе, 





Ачгельскі журналіст пісаў гэтыя словы, калі прэзы- 
дэнтам ЗША быў Картэр. Цяпер у амэрыканскай вонка- 
вай палітыцы шмат што зьмянілася, прычым, з нашага 
пункту гледжаньня - на лепшае, І таму мы думаем, 
Што ня толькі Злучаныя Штаты а наагул Захад, асаблі- 
ва Паўночна-Атлянтычны Саюз павінны сур'ёзна паду- 
маць, як адплаціць Маскве той- жа самай манэтай? 


ж Реіег бБітріе, 5йідепіз оЁ сугаппу. Юау о/ Бе Мог. 
Райуў Теіегтарь, 26. Х. 1979 


асабліва пра ўдзел прызыўнікоў з заходніх, эўрапэйс- 
кіх падсавецкіх рэспублікаў, з прычыны ненадзейнась- 
ці жаўнераў з савецкае Азіі, 

Не гаварылася беларускім юнаком наагул пра вайну 
ў Афганістане, а калі штосьці й намякалі дык толькі 
калі гаварылі пра “інтэрнацыянальны абавязак”. які 
навінен натхняць іх і быць сілай для ”пераадольваньня 
цяжкасьцяў воінскай службы”. 

Затое праўду пра Афганістан расказваюць заходнія 
газэты й часапісы. Вось, напрыклад, што пісала ў 
другой палове ліпеня ангельская газэта” Сандэй Таймс” 
у артыкуле пад загалоўкам “Праўда аб Сашавай вайне”. 
Як гаварылася ў рэдакцыйным уступе да гэнага арты- 
кулу, ягоны аўтар, Філіп Джэкабсан, журналіст зь вя- 
лікім стажам ваеннага рэпарцёра, пастанавіў апісаць 
запраўдны стан рэчаў у Афганістане, намагаючыся 
адзьдзяліць міты ад рэчаіснасьці, Джэкабсан пісаў: 
"У вясеньні дажджлівы дзень маладая жанчына піша 
ліст свайму мужу Грышу - прызыўніку, які адбывае 
службу ў Афганістане, Яна стараецца, каб-ліст гучэў 
нармальна: вось яна хацела купіць сабе футра, але не 
знайшла нічога да спадобы; іхная малая дачушка Ален- 
ка заявіла, што да пачатку школьнага году мама му- 
сіць абавязкава купіць ей новыя каляровыя алавікі й 
вялікі блякнот; надвор'е такое, што з хаты й носу не 
паказвай... 

І раптам прарываецца ўвесь ейны страх і адзінота: 
”Я ня ведаю, калі Ты, дарагі, вернешся, Маці кожны 
дзень глядзіць тэлебачаньне, падпільноўваючы навіны 
з Афганістану. Надовечы ліло як з цэбра, як прывезь- 
лі адтуль цела Віктара, Ён-жа быў жанаты з Надзяй 
усяго толькі 15 дзён, Бедная Надзя, янацяпер так 
гаруе, Хутчэй вяртайся. мой любы, я Цябе кахаю, ка 
хаю...” 

Бедная жанчына. Ейны ліст і Грышына ваенная кніж- 
ка цяпер у руках мужахэдзінаў, афганскіх змагароў 
супраціву, што забілі іхняга сябру Віктара. А гэта 
амаль з пэўнасьцю значыць, што забіты й Грыша, У 
гэтым цяжкім канфлікце, у суровай краіне палонныя 
ня могуць чакаць літасьці зь ніякага боку. Адзінае, 
чаго можа спадзявацца жонка Грышы -- гэта тое, што 
сьмерць яго была хуткай: целы савецкіх жаўнераў ча- 
ста знаходзяць з павыколванымі вачмі й сьлядамі ка- 
таваньняў, 

Муджахэдзіны, - працягвае ангельскі журналіст, - 
маюць і іншыя лісты, ваенныя кніжкі й фотаздымкі, 
што знайшлі на трупах забітых савецкіх жаўнераў. У 
дзёньніку аднаго зь іх згадваецца зноў імя Віктара, 
Выглядае, што ён суправаджаў адну з аўтакалёнаў, 
якая трапіла ў засаду каля вёскі Лала ў правінцыі Рах- 
лан. "Быў жорсткі бой, -- чытаем у дзёньніку, - і мы 
бачылі, як конныя групы муджахэдзінаў атахавалі на- 
шы артылерыйскія пункты і навет стралялі па нашых 
самалётах. Наша становішча было роспачнае. Забілі 
Когу, Банакова, Сіразону і Віктара.” 

Можа гэта той Віктар, па якім плакала Надзя? -- пы- 
таецца аўтар артыкулу. - Ці гэта іншы малады чала- 
век, які памёр далёка ад дому ў нечаканай засадзе й 
поўныя тугі лісты якога цяпер там нехта перачытвае? 


6. ЗВАЖАЙ 





Ангельскі журналіст Філіп Джэкабсан заканчвае 
свой артыкул вось гэтымі радкамі: “Вайна ў Афгані- 
стане -- гэта вайна Сашаў і Грышаў, якія суправаджа- 
юць канвоем калёны на дарогах Афганістану і трапля- 
юць там у засады, Муджахэдзіны ня могуць, пэўне-ж, 
перамагчы добра ўзброеную армію. Але і савецкае 
камандаваньне добра ўсьведамляе сабе, што ад пера- 
могі яно гэтак-жа далёкае, як і ў першы дзень інтэр- 
вэнцыі, Адна справа -- трымаць у сваіх руках вялікія 
гарады й галоўныя магістралі краіны, і другая спра- 
ва - накінуць сілай аўтарызэт нялюбага народу рэжы- 
му Бабрака Кармаля, Навет паводля савецкіх афіцый- 
ных крыніцаў, як нядаўна інфармаваў сваіх чытачоў 
польскі часапіс, толькі 257 тэрыторыі Афганістану 
знаходзіцца пад урадавым кантролем, На думку-ж адна- 
го эўрапэйца, які ўжо некалькі разоў суправаджаў му. 
джахэдзінаў у глыбі Афганістану, пад урадавым кан- 
тролем знаходзіцца ня больш як 109; тэрыторыі гэтай 
краіны”, 

Фактычна, увесь Афганістан за межамі гарадоў ста- 
новіць сабой тэрыторыю прыязную партызанам і варо- 
жую савецкай арміі, Навет у гарадох партызаны дзе- 
юць вельмі актыўна, часам навет захопліваючы ў іх 
уладу, як у Кандагары і ў Гэраце, Партызанская вайна 
разгараецца, За год колькасьць партызанаў падвоілася 
і дасягае цяпер прыблізна 80 тыс., значыцца лікам раў- 
няецца савецкаму акупацыйнаму войску, 

Бяспрыкладным амаль ёсьць тое, што ўжо падчас 
гэтай двухгадовай вайны няма палонных. Тут іграюць 
ролю ня толькі практычныя цяжкасьці, але й псыхалё- 
гія партызанаў, галоўным матывам якіх зьяўляецца 
ломста, Бо-ж менавіта ў Савецкім Саюзе партызанам 
афіцыйна прысвоены назоў “народных мсьціўцаў”. Аф- 
ганскія змагары супраціву прыстасаваліся да мэтадаў 
пры якіх тэхнічная перавага савецкага войска ўраўна- 
важваецца баёвым духам дробных групаў, што дзеюць 
на роднай тэрыторыі і з маўклівай падтрымкай усяго 
насельніцтва, 

Так, Пра ўсё гэта маладым беларускім навабранцам 
работнікі ваенкамату й “вэтэраны вайны” не сказалі 
аніводнага слова, Наагул савецкія грамадзяне ведаюць 
толькі аб нібыта абмежаваным кантынгенце савецкіх 
войскаў, якія дапамагаюць афганскай арміі змагацца 
з ”бандытамі”. І толькі нешматлікія сем'і ў Савецкім 
Саюзе, якія маюць забітых або раненых у незразуме- 
лай далёкай вайне, як напрыклад радня згаданых Вік- 
тара й Грышы, ведаюць ейнае запраўднае трагічнае 
аблічча, 

У часе проваду беларускіх юнакоў на ваенную служ 
бу вэтэраны вайны напаміналі ім, што ў гады апошняй 
вайны іх бацькі й дзяды, маткі й бабулі жылі й змага- 
ліся зь верай у перамогу над фашыстоўскімі захопні- 
камі, што многія зь іх загінулі ў няроўных баях, А за 
што будуць змагацца ў Афганістане хлопцы з калгасу 
"Новы быт”, або зь Менскай аўтамабільнай хвабрыкі? 


с 


Будуць класьці галовы толькі й выключна за імпэрыя- 


лістычныя інтарэсы Масквы, якая намагаецца ператва- 
рыць увесь сьвет у сваю калёнію, У гэтым уся трагэ- 
дыя на толькі згаданых прызыўнікоў, але і ўсяго паня- 
воленага беларускага народу, 


НА ФРАНТОХ ВАЙНЫ 





АФГАНОКІ НАРОД Б'Е МАСКОЎСКІХ АЕУПАНТАЎ. 


Вайна ў Кабул прыходзіць уночы, На зьмярканьні 
радзее натоўп перад будынкам кіно Арыяна, што на 
сквэры Пуштуністан, пасьля апошняга паказу ”Віноўны” 
зробленай у Індыі”драмы, аснованай на злачынстве, 
нажыве й грэху”. Скрыжаваньні вуліц займаюць танкі 
й панцырныя вазы з афганскім урадавым пэрсаналам, 
А савецкія жаўнеры йдуць на зьмену маладых Афган- 
цаў, што ўдзень правяралі дакуманты й аўтамабілі на 
заставах, А 10-й гадзіне прыходзіць ночная зона, Не- 
паслухмяных мэгуць застрэліць на месцы, Тое-ж можа 
спаткаць і вартавых, Ноч трашчыць узрывамі выстра- 
лаў, Машахтэдыны (народныя змагары за волю) што да- 
сталіся ў горад, часта пры падтрымцы спагадлівых 
афіцэраў афганскай арміі, цяпер робяць маланкавыя 
атакі на дамы працаўнікоў ураду, стрэльбамі кідаюць 
гранаты на аўтамашыны савецкіх акупантаў і напада- 
юць на станцыі паліцыі, Кагадзе падчас такога нападу 
яны забілі шэсьць паліцыянтаў і пераканалі сямнац- 
цаць іншых перайсьці да сябе, 

Такія пераходы да вызвольных змагароў зьяўляюцца 
пракляцьцем для ўраду. У 1978 годзе, перад замахам, 
калі камуністы захапілі ўладу, афганская армія наліч- 
вала сто тысяч чалавек. Лік гэны ўпаў да 50-70 тысяч 
падчас маскоўскае інвазіі, калі Бабрак Кармал пера- 
браў уладу ў сьнежні 1979 году, А цяпер той лік памен- 
шаў да 30 тысяч. Драконскія меры разьвязкі прабле - 
мы адно пагоршылі палажэньне, Улетку ўлады абкру- 
жылі кадэтаў з Кабульскай мілітарнай акадэміі й кіну- 
лі іх у бой у горах вакол Пангману. Найменш 70 зь іх 
загінула, некаторыя сыны людзей, што сядзяць пры 
ўладзе, 

У мінулым месяцы ўрад аб'явіў набор мужчынаў у 
веку ад 15 да 35 гадоў, якія яшчэ ня служылі й прадоў- 
жыў тэрмін службы іншых, ужо раней змабілізаваных, 
Некаторыя адразу паўцякалі, шматлікія ў шэрагі Муша- 
хгэдынаў. Іншыя-ж прыйшлі на пункты пакліканьня 
адно для таго, каб прайсьці два тыдні вышкаленьня, ат- 
рымаць ад ураду зброю й перайсьці да народных зма- 
гароў. 

Бой за Даліну Паншыр аказаўся найбольш цяжкой 
апэрацыяй для афганска-савецкіх сілаў.Даліна ляжыць 
каля 70 кілямэтраў на поўнач ад Кабулу, Чатыры разы 
стараліся яны выкінуць адтуль Мушахэдынаў і чатыры 
разы пацярпелі апаразу, Апошняя афэнзыва адбылася 
два тыдні назад. Выглядае, што зьніка9ць сваркі й 
змаганьні між асобнымі групамі народных змагароў, 
Прыкладна, падчас апошняй апэрацыі ў Паншыры, 
адзьдзелы змагароў за волю, што нармальна ваююць 
на поўдзень ад сталіцы, прыйшлі на помач Мушахэды- 
нам у Даліне Паншыр, 

Тіпе, 96. 10.81 

ВАЙНА 18і2 ГОДУ Й БЕЛАРУСЬ. 


У пляны навуковых перадачаў рэспубліканскага 
тэлебачаньня ўключылі сёлета лекцыю, якая паказвае 
ролю беларускага народу ў так званай "айчыннай вай- 
не” 1812 году. Паколькі можна мяркаваць зь беларус- 
кага савецкага друку, лекцыя гэна мела быць перада- 
дзеная ў канцы студзеня. З артыкулу старшага выклад: 
чыка Менскага пэдагагічнага інстытуту, Гнеўкі, 
зьмешчанага ў сёлетнім Х 1 часапісу “Народная Асьве- 
та” вынікае, што асноўнай ідэйнай накіраванасьцяй гэ- 
тай лекцыі -- ня толькі паказаць, што ўдзел беларус- 
кага народу ў вайне 1812 году быў разнастайны й маса- 
вы, што для беларускага народу вайна гэтая была 
запраўды народнай, “айчыннай” вайной, і што нібыта 
наш народ змагаўся ня толькі супраць паняволеньня 
Беларусі, але й за свабоду ад іншаземнага ўладарніцт- 
ва Расеі, як агульнай бацькаўшчыны Расейцаў, Украін- 
цаў, Беларусаў і іншых народаў, але, і што, здаецца, 
самае галоўнае, - матар'ял лекцыі павінен, як адзна- 
чае Гнеўка, “садзейнічаць больш усебаковаму  разу- 
меньню гістарычнай абумэўленасьці й непарушнага 
яднаньня народаў Савецкага Саюзу”. 

Але чым-жа была ў запраўднасьці вайна 1812 году 
наагул, а для Беларусі, беларускага народу, у прыват- 
насьці? 

Паводля 1-га тому “Гісторыі Беларускай ССР”, вы- 
дадзенага ў 1972 г. (6.457): ”У 1812 годзе Расея ”пад- 
верглася ваеннаму ”нашэсьцю” французкай арміі, На 
абарону краіны ад іншаземных захопнікаў разам з ра- 
сейскай арміяй падняліся народы Расеі, у тым ліку й 
Беларусы. Вайна супраць Чапалеона стала народнай 
вайной за выратаваньне радзімы ад іншаземнага зьня- 
воленьня”. І далей (б, 471):” Айчынная вайна паслужыла 
важным гістарычным прыкладам баявой садружнасьці 
народаў Расеі, якія ўдзельнічалі ў ёй, Баявая садруж- 
насьць разейскага і беларускага народаў у вайне яшчэ 
больш умацавала векавыя асновы агульнасьці іх гіс- 
тарычных лёсаў”, 

Так гучыць афіцыйная й абавязваючая ад даўжэйша- 
га часу ў БССР тэза пра падзеі 1812 году ў Беларусі, 
Яе знаходзім у 1-м томе "Беларускай Савецкай Энцы- 
кляпэдыі” ў зацемцы ” Айчынная вайна 1812 году” і, як 
мы толькі што бачылі з артыкулу Гнеўкі, яна ёсьць 
абавязковай тэзай у праграме зь гісторыі для 8-й кля- 
сы сярэдніх школаў. Згодна з гэтай тэзай, паход. На- 
палеона супраць Расеі ўважаецца паходам рэакцыйных 
сілаў французкай буржуазіі супраць народаў Расеі, бо 
напалеонаўскія войскі, маўляў, "уварваліся ў межы Ра- 
сеі як захопнікі і зьлейшыя ворагі народаў” (тэрміна- 
лёгія гэта вельмі-ж прыгадвае тую, што ўжывае савец- 
кая прапаганда ў адносінах да апошняй нямецка- савец- 
кай вайны!). 

Пра тое, што ў пачатку ХІХ-га стагодзьдзя, у выні- 
ку шматлікіх агрэсыўных войнаў, якія вялі маскоўскія 
цары з мэтай пашырэньня граніцаў сваей імпэрыі, Ра- 
сея была ўжо аформленай вялізнай каляніяльнай імпэ- 
рыяй, якая панявольвала цэлы шэраг народаў Усходняй 
Эўропы, Сярэдняй Азіі й Каўказу, у тым ліку й белару- 
скі народ, -- пра гэта, бязумоўна, нідзе не гаворыцца 
ні слова, Як амаль што не гаворыцца й пра тое, што 


1-га ліпеня 1812 году Напалеон аднавіў быў незалеж- 
насьць Вялікага Княства Літоўскага, або што Напале- 
он, пакідаючы Віцебск перад далейшай дарогай на ўсход, 
1-га жніўня 1812 году сказаў маркізу Пастэру, назна- 
чанага ім на губэрнатара Беларускай губэрні, што 
складалася тады з пазьнейшых Віцебскай і Магілёўс- 
кай губэрняў: “Глядзеце на Беларусь, як на хаўрусь- 
ніцу, а не як на заваяваны край”. 

У выніку замоўчваньня адных гістарычных фактаў і 
перакручваньня іншых і атрымоўваецца, што царская 
Расея сталася нявіннай ахвярай напалеонаўскай агрэ- 
сыі (падобна як Савецкі Саюз у 1941 г. гітлераўскай 
агрэсыі), што, быццам-бы царскую імпэрыю любілі ўсе 
народы, якія тым ці іншым шляхам апынуліся ў ейных 
межах, А з гэтага й выходзіць, што змаганьне супраць 
Напалеона было для ўсіх "айчыннай вайной”, якую вялі 
ўсе народы супраць супольнага ворага, які пагражаў 
іхнай бацькаўшчыне Расеі, Як бачым, хлусьня Масквы 
ня ведае межаў, 

З гэтай тэзай пра вайну 1812 году было-б усё ў па- 
радку, калі-б... ня гістарычныя факты, А факты якраз 
гавораць пра адваротнае, Як мы ўжо адзначылі раней, 
бальшыня нерасейскіх народаў апынулася ў рамках мас- 
коўскае імпэрыі стаўшыся ахвярамі агрэсыі й падбою, 
Таму яны не маглі ўважаць маскоўскую імпэрыю сва- 
ей бацькаўшчынай, а толькі агрэсарам, што іх паня- 
вольваў, Ведама, прыкладам, што яшчэ да паходу На- 
палеона зупраць Расеі й пасьля яго, у розных частках 
расейскай імпэрыі, як, напрыклад, на Каўказе, ў Ся- 
рэдняй Азіі ды ў Польшчы й на Беларусі быў цэлы шэ- 
раг збройных паўстаньняў з мэтай аднаўленьня неза- 
лежнасьці сваіх краінаў. Апроч гэтага змаганьне за 
незалежнасьць вялося бязупынна і ў іншых галінах, 
прыкладам у галіне культурнай. 

Няма таксама сумлеву, што паход Напалеона на Ра- 
сею разбудзіў у шматлікіх народаў надзею на вызва- 
леньне ад маскоўскага паняволеньня, Гэтыя надзеі 
стараўся выкарыстаць Напалеон і распрацаваў навет 
плян стварэньня шэрагу незалежных дзяржаваў на тэ- 
рыторыі сярэдня-ўсходняе Эўропы, якая знаходзілася 
тады пад панаваньнем Расеі. Так, прыкладам, між Бе- 
ларусаў і Украінцаў палітычныя пляны Напалеона знай- 
шлі даволі вялікі водгук і падтрыманьне, Як мы ўжо 
сказалі вышэй, 1-га ліпеня 1812 соду Напалеон навет 
абвесьціў незалежнасьць Вялікага Княства Літоўскага, 

Ува ўсякім выпадку пэўнае адно, -- і пра гэта сьвет- 
чаць гістарычныя факты, - тагачасная вайна паміж 
Расеяй і Францыяй была вайною двух канкурэнтаў-ім- 
пэрыялістаў, а не ”айчыннай” вайной народаў Расейс- 
кае імпэрыі. Пра імпэрыялістычны характар вайны га- 
ворыць і Фрыдрых Энгельс, якога нельга падазраваць 
у ”беларускім нацыяналізьм?” і на якога так часта 
паклікаецца савецкая гістарычная навука, 

Вось-жа ў 1890 годзе Фрыдрых Энгельс напісаў на 
гэтую тэму адмысловы нарыс для расейскага часапісу 
”Сацыял-Дэмакрат”, што выдаваўся ў Жэневе Пляхана- 
вым і Аксэльродам. Ён быў надрукаваны таксама й па- 
нямецку, а затым перакладзены ў ангельскую й фран- 
цузкую мовы, Вось асноўныя думкі артыкулу-нарысу 
Энгельса пра вайну 1812 году, якая была нібыта ”ай- 
чыннай” і для Беларусаў. 


(Заканчэньне ў наст. нумары) 

ЛІСТ ДА ВАС 


Паш сьціплы часапіс прысьвячае галоўную ўвагу бе- 
ларускім вайскова-вэтэранскім справам і перадусім 
вайсковай гісторыі Беларусі. Але шмат увагі аддаецца 
й бягучым падзеям, Накш і быць ня можа, А каб утры- 
маць рэзулярны выхад ”Зважай”, часта даводзіцца, як 
кажуць, бакамі рабіць, бо некаторы важны матар'ял 
спазьнаецца, 

Гэтак у Лёндане, падчас майго там побыту і ўрачыс- 
тага сьвята 10-х угодкаў адкрыцьця бібліятэкі імя Фу. 
Скарыны 4.10.1981 г. адыйшоў на вечны супачын выдат- 
ны Беларус і Чалавек, высокі духоўнік, вялікі беларус- 
кі папрыёт біскуп Часлаў Сіповіч. 

Плянавалася ў "Зважай” даць нэкралёг із здымкай 
сьв. пам. біскупа Сіповіча, Перад выездам зь Лёндану 
10-га кастрычніка мне ўдалося апрымаць абяцанку ад 
уладаў Фінчлейскай Беларусі (так называю нашых выдат- 
ных суродзічаў зь бібліятэкі й Дому Мар'янаў), што пе- 
рашлюць мапар' ял (хаця-б нэкралёг з "Таймс”) і здым 
ку. 

Мінуў месяц 1 больш, ды нічога няма, Зь якіх прычы- 
наў, - няведама, Вось Вам, Паважаныя Чытачы, пры- 
клад, як часам бывае. 

Што-ж, гэта рэальнасьць. Хоць і няпрыемная.., 


К. Акула 
РР АА ЧА ЗА ЗЯ НАЯ ЧЭЗЗЗЗ ЗЗА ЫЬ ЬЬЬ ЬЬЬ ЬЬЬ ЬЬЬ 


ЗЬ БЕЛАРУСКАЙ ВАЙСКОВАЙ ПАЭЗІІ 
Сёлета ёсьць 95-я ўгодкі нараджэньня (23.4, 1886 г.) 
і 40-я ўгодкі сьмерці (3. 11. 1941 г.) выдатнага бела- 
рускага пісьменьніка Зьмітрака Бядулі, У сувязі З гэ- 
тым прапануем нашым чытачом верш Бядулі “Варта”, 
які мы залічылі да цыклю беларускай вайсковай паэ- 
зіі і які можна было-б ператварыць у патрыягычную 
песьню, Верш гэты быў зьмешчаны ў М 1 беларускага 
літаратурна-грамадзкага, навукова гістарычнага й 
эканамічнага штомесячніка “Варта”, што выйшаў у 
Менску ў кастрычніку 1918 году. Як і трэба было спа- 
дзявацца, ён не ўвайшоў у 4 х томны Збор "Твораў 
Зьмітрака Бядулі, выдадзены пад рэдакцыяй М. Клім- 
ковіча, Ул. Карпава і А, Семяновіча ў 1951 - 53 гадох. 
Верш “Варта” падпісаны адным зь некалькіх псэўдані- 
маў, што ўжываў Зьмітрок Бядуля - “Ясакар”, 


ВАРТА 
Ад веку ў век, ад году ў год 
Прарок заве:” Устань, народ!” 
Гавора сьмела і упарта: 
“Ідзі, ідзі, на варту!” 
"Пільнуй свой скарб, пільнуй свой дух 
Ад розных бед, ад завірух! 
Сычы твае у моцным гарце 
Няхай стаяць на варце!” 


”Вартуй сваей зямлі мяжы, 
Каб ня прыйшоў да іх чужы! 
Як хтось варожа загамоніць, 
Дык варта хай бароніць!” 


ЎЯк хто душу тваю рване -- 
Аб мове скажа: ”кінь яе, 


Дам лепшую ў замену”, 

Выходзь ты, варта, на арэну!” 
"Гэй, варта, стой у зброях ў полі!” 
Ваюй за праўду і за волю! 

Да новага жыцьця заві 
Усіх сыноў сваей зямлі! 
Ясакар 


АА Я, З Зь Б ЗЬ З, Зь Зь ЗЬ ЗЬ ЗЬ Б, ЗА ЬЬЬ ЗЬ ЗЬ ЗЬ ЗЬ ЗЬ ЗЬ З ЗЬ ЗЬ ЬЬ ЗЬ З З З 


ФОНД ”ЗВАЖАЙ” 


Ад 15-га верасьня да 12-га лістапада сёлета ”Зва- 
жай” атрымаў наступныя падпіскі й ахвяры: 
В. Кажан -- 1600 дал., сп. Зданкавіч -- 11,00, П. Нава- 
ра - 11.00, А. Петраш -- 4,40, а. Я. Пякарскі -- 11,00. 
др. В. Сянкевіч - 44.00. Беларускі Клюб ”Сакавік” з 
Брадфард - 35,00, М. Наўмовіч - 11,00, Я. Жучка -- 
11.00, К. Акула -- 10,00, Я. Найдзюк -- 5,94. 

Разам -- 170 дал, 34 ц. 
Усім ахвярным суродзічам - вялікае дзякуй! 


Гэпта просім нашых кальпартэраў не адкладаць зь 
перасылкай грошы за праданыя часапісы, Дзякуем. 


» з» 
Зважай 
ЖУЖКАУЖККЕКЖАККЕЖКЖЖЖКЕКЖКЖАККІЖАКЖКЕКАКККЖАУЖІЖЕЖКЕЖЖЖКЕаЖІЖЖКЖКЖ 


РАДАСНЫХ КАЛЯДАЎ 
1 
ПЛЕННАГА НОВАГА ГОДУ 
жадаем нашым чытачом 
супрацоўнікам 
быўшым беларускім вайскоўцам 
1 ўсяму беларускаму грамадзтву! 


Няхай 1982 год прыблізіць канец 
пакутаў нашага паняволенага народу 
й прынясе яму вольнасьць! 


Камітэт Сувязі Беларускіх Вэтэранаў на Чужыне 
”Зважай” 
ЕЗ ЗЬ ЬЬЬ З ЗЬ ЗЬ ЬЬ Б ЬЬЬ ЬЬЬ ЬЬЬ ЬЬ ЬЬЬ 
Ужо выйшла з друку 
трэцяя кніга 
"ГАРАВАТКІ” 
Е. Акулы 
"БЕЛАРУСЫ, ВАС ЧАКАЕ ЗЯМЛЯ” 
выд. “Пагоня”, Таронта 
286 бачын вялікага фармату. 

Дана - у ЗША -- 80,00 амэр. дал., у Канадзе - 20,00 
канад, дал. У Аўстраліі - 16,00 дал. Ува ўсіх іншы? кра- 
інах - 15 канад, дал. Перасылка - 1 дал. Замаўляць, зь 

перасылкай аплаты ў “Зважай”. 


ЖЕККЖНЖЖЕЕЖЖКІХКІЖЖКЕЕКЖККЕЖЖЖКККЕЕКЕЖЕЖЕЕЕКЖКЖКЖКЖЖЕККЖЕЖЖ 


УВАГА! 
У сіх нашых карэспандэнтаў просім 
неадкладна перасылаць весткі з жыцьця Вашых 
асяродкаў, або асабістага жыцьця вэтэранаў. 


За помач дзякуем. 
"Зважай” 


